

ऋग्वेद उवाच

यदन्तःस्थानि भूतानि यतः सर्वं प्रवर्तते ।
यदाह तत्परं तत्त्वं साक्षाद्भवती स्वयम् ॥ २५ ॥

ऋग्वेद उवाच

या यज्ञैरखिलैः सर्वैरीक्षरेण समिष्यते ।
यतः प्रमाणं हि ख्यं सैका भगवती स्वयम् ॥ २६ ॥

सामवेद उवाच

यदेवं धार्यते विश्वं योगिभिर्या विशिन्यते ।
यदेवं भासते विश्वं सैका दुर्गा जगन्मयी ॥ २७ ॥

अथर्व उवाच

यां प्रपश्यन्ति देवेशीं भक्त्यानुग्रहिणो जनाः ।
तामाहुः परमं ब्रह्म दुर्गां भगवतीं पुमान् ॥ २८ ॥

सूत उवाच

श्रुतीरितं निशम्येत्त्वं व्यासः सत्यवतीसुतः ।
दुर्गां भगवतीं मेने परं ब्रह्मेति निश्चितम् ॥ २९ ॥

श्रुतयस्त्वेवमुक्त्वा ताः पुनरुचुर्महामुनिम् ।
प्रत्यक्षं दर्शयिष्यामो यथास्माभिरुदाहृतम् ॥ ३० ॥

इत्येवमुक्त्वा श्रुतयस्तुष्टुवुः परमेष्ठरीम् ।
सर्वदेवमयीं शुद्धां सखिदानन्दविग्रहाम् ॥ ३१ ॥

श्रुतं ऊचुः

दुर्गे विश्वमपि प्रसीद परमे सृष्ट्यादिकार्यत्रये
ब्रह्माद्याः पुरुषस्वयो निजगुणैस्त्वत्स्वेच्छया कल्पिताः ।
नो ते कोऽपि च कल्पकोऽत्र भुवने विद्येत मातर्यतः
कः शक्तः परिवर्णितुं तव गुणाल्लोके भवेदुर्गमान् ॥ ३२ ॥

त्वामाराध्य हरिर्निहत्य समरे दैत्यान् रणो दुर्जयान्
त्रैलोक्यं परिपाति शम्भुरपि ते धृत्वा पदं वक्षसि ।
त्रैलोक्यक्षयकारकं समपि ब्रह्मात्कालकूटं विषं
किं ते वा चरितं वर्यं त्रिजगतां बूमः परिश्राम्बिके ॥ ३३ ॥

वा पुंसः परमस्य देहिन इह स्वीयैर्गुणैर्मायया
देहाख्यापि चिदात्मिकापि च परिस्यन्दादिशक्तिः परा ।
त्वन्मायापरिमोहितास्तनुभृतो यामेष देहस्थिता
भेदज्ञानवशाद्ब्रुवन्ति पुरुषं तस्यै नमस्तेऽम्बिके ॥ ३४ ॥

स्त्रीपुंस्त्वप्रमुखैरुपाधिनिघट्टैर्हीनं परं ब्रह्म यत्
त्वत्तो या प्रथमं बभूव जगतां सृष्टी सिसृक्षा स्वयम् ।
सा शक्तिः परमाऽपि यच्च समभून्मूर्तिद्वयं शक्तित-
स्त्वन्मायामयमेव तेन हि परं ब्रह्मापि शक्त्यात्मकम् ॥ ३५ ॥

तोयोत्थं करकादिकं जलमयं दुग्धा यथा निश्चय-
स्तोयत्वेन भवेद्ब्रह्मोऽप्यभिमतं तथैव तथैव ध्रुवम् ।
ब्रह्मोत्थं सकलं विलोक्य मनसा शक्त्यात्मकं ब्रह्म त-
च्छक्तित्वेन विनिश्चितः पुरुषधीः पारं परा ब्रह्मणि ॥ ३६ ॥

षट्चक्रेषु लसन्ति ये तनुमतां ब्रह्मादयः षट्शिवा-
स्ते प्रेता भवदाग्रयाच्च परमेशत्वं समायान्ति हि ।
तस्मादीश्वरता शिवे नहि शिवे त्वस्यैव विश्राम्बिके
त्वं देवि त्रिदशैकवन्दितपदे दुर्गे प्रसीदस्व नः ॥ ३७ ॥

इत्येवं श्रुतियावयैस्तु श्रुतिभिः संस्तुता सती ।

स्वरूपं दर्शयामास जगदम्बा सनातनी ॥ ३८ ॥

ज्योतीरूपा हि सा देवी सर्वप्राणिव्यवस्थिता ।

व्यासस्य संशयं छेत्तुं स्वतन्त्राकृतिभादये ॥ ३९ ॥

स्फुरत्सूर्यसहस्राभां चन्द्रकोटिसमद्युतिम् ।

सहस्रबाहुभिर्युक्तां दिव्यास्मैरभिसंवृताम् ॥ ४० ॥

दिव्यालंकारभूषाढ्यां दिव्यगन्धानुलेपनाम् ।

सिंहपुष्टे समाकृष्टां कदाचिच्छिववाहनान् ॥ ४१ ॥

चतुर्भिर्बाहुभिर्युक्ता नवीनजलदप्रभा ।

द्विभुजा च चतुर्हस्ता तथा दशभुजा क्षणे ॥ ४२ ॥

अष्टादशभुजा क्वापि शतसंख्यभुजा तथा ।

अनन्तबाहुभिर्युक्ता दिव्यरूपधरा क्षणे ॥ ४३ ॥

कदाचिद्विष्णुरूपा च वामे च कमलालया ।

राधया सहिताकस्मात्कदाचित्कृष्णरूपिणी ॥ ४४ ॥

वामाङ्गाभिगता वाणी कदाचिद्ब्रह्मरूपिणी ।

कदाचिच्छिवरूपा च गौरी वामाङ्गसंस्थिता ॥ ४५ ॥

एवं सर्वमयी देवी कृत्वा रूपाण्यनेकधा ।

व्यासस्य संशयच्छेदं चकार ब्रह्मरूपिणी ॥ ४६ ॥

एवं रूपाणि चालोक्य पराशरसुतो मुनिः ।

तां ज्ञात्वा परमं ब्रह्म जीवन्मुक्तो बभूव ह ॥ ४७ ॥